

**പതിനാലാം കേരള നിയമസഭ**  
**പതിനഞ്ചാം സമ്മേളനം**

നക്ഷത്ര ചിഹ്നമിട്ട ചോദ്യം നമ്പർ 499

01.07.2019 ൽ മറുപടിക്ക്.

**നികുതി ഭരണത്തിലെ കാര്യക്ഷമതാ വർദ്ധനവിനുള്ള നടപടികൾ**

|            | <p align="center"><b>ചോദ്യം</b></p> <p><b>ശ്രീ.എം. നൗഷാദ്</b><br/><b>ശ്രീ.എം. സ്വരാജ്</b><br/><b>ശ്രീ.കെ.വി.അബ്ദുൾ ഖാദർ</b><br/><b>ശ്രീ.പി.ടി.എ. റഹീം</b></p>  |            | <p align="center"><b>മറുപടി</b></p> <p><b>ഡോ.ടി.എം.തോമസ് ഐസക്</b><br/><b>(ധനകാര്യവും കയറും വകുപ്പുമന്ത്രി)</b></p>  |
|------------|--|------------|---|
| <p>(എ)</p> | <p>റവന്യൂ ചെലവ് വർദ്ധിക്കുന്നതിനെക്കാൾ ഉയർന്ന നിരക്കിൽ സംസ്ഥാനത്തിന്റെ തനത് നികുതി വരുമാനം വർദ്ധിക്കുന്ന ഗുണകരമായ സമിതി കൂടുതൽ മെച്ചപ്പെടുത്തുന്നതിനായി നികുതി ഭരണത്തിലെ കാര്യക്ഷമതാ വർദ്ധനവിന് കൈക്കൊണ്ടിട്ടുള്ള നടപടികൾ അറിയിക്കാമോ;</p> | <p>(എ)</p> | <p>2019-20 ൽ സംസ്ഥാന ചരക്കു സേവന നികുതി വരുമാനം 30% വളർച്ചയാണ് പ്രതീക്ഷിക്കുന്നത്. ഇത് കൈവരിക്കുന്നതിനു വേണ്ടി ചരക്കു സേവന നികുതി നിയമപ്രകാരമുള്ള വാർഷിക റിട്ടേണുകൾ സൂട്ടിണിയ്ക്കു വിധേയമാക്കി അനധികൃത ഇൻപുട്ട് ടാക്സ് എടുക്കുകയോ വിറ്റുവരവ് കുറച്ചു കാണിക്കുകയോ ക്രയവിക്രയങ്ങൾ റിട്ടേണിൽ ഉൾപ്പെടുത്താതിരിക്കുകയോ ചെയ്തിട്ടുണ്ടെങ്കിൽ അത് നികുതി നിർണ്ണയത്തിലൂടെ ഈടാക്കാവുന്നതാണ്. 2017-18, 2018-19 സാമ്പത്തിക വർഷത്തിലെ റിട്ടേൺ സൂട്ടിനി പൂർത്തീകരിക്കുമ്പോൾ ചരക്കു സേവന നികുതിയിൽ കാര്യമായ വളർച്ച പ്രതീക്ഷിക്കുന്നു. കൂടാതെ ജി.എസ്.ടി റിട്ടേൺ ഫയൽ ചെയ്യുന്നതിന് വീഴ്ച വരുത്തിയ വ്യാപാരികൾക്കെതിരെ നികുതി ഈടാക്കുന്നതിനുള്ള നടപടികൾ സ്വീകരിക്കുകയും ചെയ്യുന്നുണ്ട്. സംസ്ഥാന ചരക്കു സേവന നികുതി വകുപ്പിന്റെ ആസ്ഥാനത്ത് ഡാറ്റാ അനലിറ്റിക്കൽ യൂണിറ്റ് സ്ഥാപിക്കുകയും റിട്ടേണിൽ ലഭ്യമായ വിവരങ്ങൾ വിശകലനം ചെയ്ത് റെഡ് ഫ്ലാഗ് റിപ്പോർട്ടുകൾ മേൽനടപടികൾക്കായി നികുതി നിർണ്ണയ അധികാരികൾക്ക് ലഭ്യമാക്കുന്നു. ബില്ലി</p> |

നൽകാതെ വിൽപന നടത്തുന്ന സ്ഥാപനങ്ങളിൽ ടെസ്റ്റ് പർച്ചേസ് നടത്തി നികുതിവിധേയത്വം വർദ്ധിപ്പിക്കുന്നതിനുള്ള നടപടികൾ സ്വീകരിച്ചു വരുന്നു. കൂടാതെ ഇൻലിജൻസ് വിഭാഗം നികുതി വെട്ടിപ്പ് ശ്രദ്ധയിൽപ്പെട്ടിട്ടുള്ള കേസുകളിൽ കടപരിശോധനയും നടത്തുന്നു.

ചരക്കുകളുടെ വിലനയിന്മേൽ മാത്രമല്ല, സേവനങ്ങളുടെ മേലുള്ള നികുതിയുടെ വിഹിതവും സംസ്ഥാനത്തിന് ലഭിക്കുന്നുണ്ട്. ചെക്ക് പോസ്റ്റുകൾ നിർത്തലാക്കിയ സാഹചര്യത്തിൽ സംസ്ഥാനത്തിനകത്തേക്കും പുറത്തേയ്ക്കുമുള്ള ചരക്കുനീക്കം നിരീക്ഷിക്കുന്നതിനായി അതിർത്തി മേഖലകളിൽ നിരവധി നിരീക്ഷണ സ്റ്റാഫുകളെ വിന്യസിച്ചിട്ടുണ്ട്. നിയമപ്രകാരമുള്ള രേഖകളുമായും ഈ-വേ ബില്ലുകളുമായാണ് വാഹനങ്ങൾ അതിർത്തി കടക്കുന്നതെന്നും ഇത്തരം സ്റ്റാഫുകൾ ഉറപ്പുവരുത്തുന്നു. ANPR ക്യാമറ സംവിധാനം വഴി ഈ-വേ ബിൽ പരിശോധന കൂടുതൽ കാര്യക്ഷമമാക്കുന്നതിന് നടപടികൾ സ്വീകരിച്ചു വരുന്നു. ഇതു കൂടാതെ, വാറ്റ് നിയമപ്രകാരമുള്ള നികുതി നിർണയങ്ങളും സമയബന്ധിതമായി തീർപ്പാക്കുവാനുള്ള, സുതാര നടപടികളും കൈക്കൊണ്ടുവരുന്നു. പ്രസ്തുത അധിക നികുതി സമാഹരണത്തിലൂടെ റവന്യൂ വരുമാനത്തിൽ കാര്യമായ വർദ്ധനവുണ്ടാകുന്നതാണ്.

2018-19 ലെ ബഡ്ജറ്റ് പ്രഖ്യാപനത്തിൽ വിദേശ നിർമ്മിത വിദേശ മദ്യം/ വിദേശ നിർമ്മിത വൈൻ എന്നിവ ബിവറേജസ് കോർപ്പറേഷൻ വഴി വിപണനം നടത്തുവാൻ തീരുമാനമെടുത്തിട്ടുള്ളതാണ്. 2018 ഫിനാൻസ് ബില്ലിലൂടെ ആയതിനനുസൃതമായ ഭേദഗതി അബ്കാരി

നിയമത്തിൽ ഉൾക്കൊള്ളിച്ചിട്ടുള്ളതാണ്. ഇതനുസരിച്ച് വിദേശനിർമ്മിത വിദേശമദ്യത്തിന് പ്രൂഫ് ലിറ്ററിന് 87.70/- രൂപയും വിദേശനിർമ്മിത വൈനിന് ബൾക്ക് ലിറ്ററിന് 1.25/- രൂപയും ഈടാക്കുക വഴി ഗവൺമെന്റ് വരുമാനം വർദ്ധിപ്പിക്കുവാനും കഴിഞ്ഞിട്ടുള്ളതാണ്. ഇതിനനുബന്ധമായി ലേബൽ അപ്രൂവലിന് ഓരോ ബ്രാൻ്റിനും 50,000 രൂപയും ഈടാക്കുക വഴി ഈ ഇനത്തിലും ഗവൺമെന്റിന് വരുമാന വർദ്ധനവ് ഉണ്ടായിട്ടുള്ളതാണ്.

ആധാരങ്ങളുടെ രജിസ്ട്രേഷൻ ഫീസ് ഓൺലൈനായി അടയ്ക്കുവാനുള്ള സൗകര്യം ഏർപ്പെടുത്തി. ഒരു ലക്ഷത്തിൽ കൂടുതൽ മുദ്രവില അടയ്ക്കുന്നതിനായി ഇ-സ്റ്റാമ്പിംഗ് നടപ്പിലാക്കി.

പ്ലാറ്റുകളുടെ രജിസ്ട്രേഷനുമായി ബന്ധപ്പെട്ട റവന്യൂ നഷ്ടം തടയുന്നതിനായി Central PWD മാനദണ്ഡപ്രകാരമുള്ള വില നിർണ്ണയത്തിനായി കേരള മുദ്രപത്ര നിയമത്തിൽ 28B എന്ന പുതിയ സെക്ഷൻ കൂട്ടിച്ചേർത്തു.

ഫെയർ വാല്യൂ നിർണ്ണയത്തിലെ അപാകത കൊണ്ടും ഇനിയും ഫെയർവാല്യൂ നിശ്ചയിച്ചിട്ടില്ലാത്തതുകൊണ്ടും ഉണ്ടാകുന്ന റവന്യൂ നഷ്ടം പരിഹരിക്കുന്നതിനായി ആവശ്യമായ നടപടികൾ സ്വീകരിച്ചുവരുന്നു.

രജിസ്റ്റർ ചെയ്ത ആധാരങ്ങളിൽ മുദ്രവില ശരിയായി ചുമത്തിയിട്ടില്ല എന്ന് കണ്ടുപിടിക്കുന്ന പക്ഷം കുറവ് മുദ്രവില ബന്ധപ്പെട്ട കക്ഷികളിൽ നിന്നും ഈടാക്കുന്നതിന് കേരള മുദ്രപത്ര ആക്ടിൽ 33A എന്ന വകുപ്പ് കൂട്ടിച്ചേർത്തു.


ലാൻഡ് റവന്യൂ ഇനത്തിൽ 2018-19 സാമ്പത്തിക വർഷത്തിൽ 30.28 കോടി രൂപ മുൻ വർഷത്തെ അപേക്ഷിച്ച് അധികമായി

|      |   |  |
|------|---|--|
|      |   | <p>പിരിച്ചെടുത്തിട്ടുണ്ട്. നടപ്പു സാമ്പത്തിക വർഷമായ 2019-20 വർഷത്തിലും ലാൻറ് റവന്യൂ പിരിവ് വർദ്ധിപ്പിക്കുന്നതിനായി ലാൻഡ് റവന്യൂ കമ്മീഷണറുടെ 15.05.2019ലെ എൽ.ആർ.(ബി2)-17229/19 നമ്പർ നടപടിക്രമം പ്രകാരം ജില്ലകൾക്ക് പ്രതിമാസ ടാർജ്ജ് നിശ്ചയിച്ച് ഉത്തരവാകുകയും, പ്രസ്തുത ടാർജ്ജിന് അനുസൃതമായി ടാർജ്ജ് കൈവരിക്കുന്നുണ്ടോയെന്ന് പ്രതിമാസം അവലോകനവും ചെയ്തുവരുന്നു.</p> <p>സംസ്ഥാനത്തിന്റെ സമഗ്ര പശ്ചാത്തല വികസനത്തിനും, സാമ്പത്തിക സുസ്ഥിരതയ്ക്കും നികുതിയേതര വരുമാനത്തിൽ വർദ്ധനവ് വരുത്തേണ്ടത് അനിവാര്യമായതിനാൽ സർക്കാർ വകുപ്പുകളുമായി ബന്ധപ്പെട്ട എല്ലാ സേവനങ്ങൾക്കുമുള്ള നിലവിലെ ഫീസുകൾ/ ചാർജ്ജുകൾ എന്നിവയിൽ 01.04.2019 മുതൽ അഞ്ച് ശതമാനം വർദ്ധനവ് വരുത്തിക്കൊണ്ട് 08.03.2019ലെ സ.ഉ(അച്ചടി) നം.28/2019/ധന പ്രകാരം ഉത്തരവായിട്ടുണ്ട്.</p> |
| (ബി) | <p>നികുതി കുടിശ്ശിക പ്രത്യേകിച്ച് തടസവാദത്തിൽപ്പെട്ടിട്ടില്ലാത്ത തുക വസൂലാക്കുന്നതിനുള്ള പ്രവർത്തനം ഊർജ്ജിതമാക്കാൻ നടപടിയെടുത്തിട്ടുണ്ടോ;</p> | <p>(ബി) നികുതി കുടിശ്ശികയുള്ള വ്യാപാരികൾക്ക് 2019-ലെ കേരള ധനകാര്യ ബില്ലിന് പ്രകാരം കൂടുതൽ ഉദാരമായ വ്യവസ്ഥകളോടെ ആംനസ്റ്റി പദ്ധതി അവതരിപ്പിച്ചിട്ടുണ്ട്. ടി പദ്ധതി പ്രകാരം നികുതി പൂർണ്ണമായും ഒടുക്കുന്ന വ്യാപാരികൾക്ക് ടി ബില്ലിലെ വ്യവസ്ഥകൾക്കനുസരിച്ച് പിഴ, പലിശ, പിഴപ്പലിശ എന്നിവ ഒഴിവാക്കിക്കൊടുക്കുന്നതാണ്. ആയതിന് അപേക്ഷ സമർപ്പിക്കുവാനുള്ള അവസാന തീയതി ഈ വർഷം സെപ്റ്റംബർ 30 ആണ്. ഈ പദ്ധതി പ്രയോജനപ്പെടുത്തുവാൻ വൈമുഖ്യം കാട്ടുന്ന നികുതി കുടിശ്ശികക്കാർക്കെതിരെ റിക്കവറി നടപടികൾ ശക്തിപ്പെടുത്തുന്നതാണ്.</p> <p>അബ്കാരി കുടിശ്ശിക ഈടാക്കുന്നതുമായി</p>   |

|     |  |   |
|-----|--|---|
|     |  | <p>ബന്ധപ്പെട്ട് കോടതി കേസുകൾ നിലവിലില്ലാത്ത കുടിശ്ശിക കക്ഷികളിൽ നിന്നും കുടിശ്ശിക ഈടാക്കുന്നതിനായി റവന്യൂ റിക്കവറി നടപടികൾ ഊർജ്ജിതമാക്കുവാനും, കോടതി സ്റ്റേ നിലനിൽക്കുന്ന കേസുകളിൽ സ്റ്റേ നീക്കി റവന്യൂ റിക്കവറി നടപടികൾ ത്വരിതപ്പെടുത്തുന്നതിനും ബന്ധപ്പെട്ട എല്ലാ ജില്ലാ ഡെപ്യൂട്ടി എക്സൈസ് കമ്മീഷണർമാർക്കും നിർദ്ദേശം നൽകിയിട്ടുണ്ട്.</p> <p>രജിസ്ട്രേഷൻ വകുപ്പിൽ 1986 മുതൽ 2017 മാർച്ച് 31 വരെ കുടിശ്ശികയുള്ള അണ്ടർവാല്യവേഷൻ കേസുകൾ തീർപ്പാക്കുന്നതിന് ഒറ്റത്തവണ തീർപ്പാക്കൽ പദ്ധതി നടപ്പിലാക്കി. പദ്ധതി 2018 ഏപ്രിൽ 1ന് നിലവിൽ വന്നു. 2020 മാർച്ച് 31 വരെ കാലാവധിയുണ്ട്.</p> <p>റവന്യൂ വകുപ്പിനെ സംബന്ധിച്ചിടത്തോളം വിവിധ സ്റ്റേകളിൽ ഉൾപ്പെട്ട് വരുന്നതിനാൽ നികുതികൾ പിരിച്ചെടുക്കാൻ കഴിയാതെ കുടിശ്ശികയായി നിൽക്കുന്നുണ്ട്. ഇപ്രകാരം വിവിധ സ്റ്റേകളിൽപ്പെട്ടിട്ടില്ലാത്ത തുകകൾ പിരിച്ചെടുക്കുന്നതിന് ഊർജ്ജിത നടപടികൾ സ്വീകരിക്കുവാൻ ജില്ലാ കളക്ടർമാർക്ക് നിർദ്ദേശം നൽകിയിട്ടുണ്ട്.</p> |
| സി) | <p>സമ്പദ് വ്യവസ്ഥയുടെ വളർച്ചയ്ക്ക് ജി.എസ്.ഡി.പി.യുടെ വളർച്ചാനിരക്കും പൊതുകടത്തിന്റെ പലിശനിരക്കും തമ്മിലുള്ള അന്തരം വർദ്ധിച്ചുവരേണ്ടതിനാൽ കുറഞ്ഞ നിരക്കിൽ കമ്പോളാധിഷ്ഠിത പൊതുകടനിക്ഷേപം ആകർഷിക്കുന്നതിന് ട്രഷറികളുടെ ഭൗതിക സേവന സാഹചര്യം മെച്ചപ്പെടുത്താൻ പദ്ധതിയുണ്ടോ എന്ന് അറിയിക്കുമോ?</p> | <p>(സി) ട്രഷറികളിൽ പൊതുകടനിക്ഷേപം സ്വീകരിക്കുന്നതിന് വിപുലമായ ക്രമീകരണങ്ങളാണ് ധനകാര്യ വകുപ്പ് ഏർപ്പെടുത്തിയിട്ടുള്ളത്. എസ്.ബി സെക്ഷൻ എന്ന ഒരു പ്രത്യേക വിഭാഗം തന്നെ സ്ഥിര നിക്ഷേപം സ്വീകരിക്കുന്നതിനും നിക്ഷേപ പലിശ അക്കൗണ്ടിൽ വരുവുവച്ച് നൽകുന്നതിനും എല്ലാ ട്രഷറികളിലും ഇപ്പോൾ പ്രവർത്തിക്കുന്നുണ്ട്. സ്ഥിരനിക്ഷേപ സർട്ടിഫിക്കറ്റുകൾ ആകർഷകമാക്കുകയും ആയത് ആധുനിക സാങ്കേതിക വിദ്യ ഉപയോഗിച്ച് പ്രിന്റ് ചെയ്ത് നൽകുന്നതിനുമുള്ള തയ്യാറെടുപ്പുകൾ ഇതിനോടകം പൂർത്തിയായിക്കഴിഞ്ഞു.</p>   |

|  |  |   |
|--|--|---|
|  |  | <p>പരീക്ഷണാടിസ്ഥാനത്തിൽ പത്തനംതിട്ട, ചെങ്ങന്നൂർ എന്നീ ജില്ലാ ട്രഷറികളിൽ ഇപ്പോൾ സർട്ടിഫിക്കറ്റുകൾ പ്രിന്റ് ചെയ്താണ് ഇടപാടുകാർക്ക് നൽകുന്നത്. പ്രസ്തുത രീതി താമസംവിനാ കേരളത്തിലെ മുഴുവൻ ട്രഷറികളിലും ഏർപ്പെടുത്താൻ കഴിയുന്ന തരത്തിലുള്ള സജ്ജീകരണങ്ങൾ പുരോഗമിക്കുന്നു.</p> <p>ട്രഷറി സ്ഥിരനികേഷനുകളുടെ പലിശ എല്ലാ മാസവും അക്കൗണ്ടുമയുടെ സേവിംഗ്സ് ബാങ്ക് അക്കൗണ്ടിൽ വരവ് വച്ച് നൽകുകയും നിക്ഷേപകന് കേരളത്തിലെ ഏത് ട്രഷറിയിൽ നിന്നും തുക പിൻവലിക്കുന്നതിനുള്ള സൗകര്യം കോർബാങ്കിംഗ് ഏർപ്പെടുത്തിയതോടെ ലഭ്യമാണ്. ഇടപാടുകാർക്ക് മെച്ചപ്പെട്ട സൗകര്യങ്ങൾ എല്ലാ ട്രഷറികളിലും ഏർപ്പെടുത്തിയിട്ടുണ്ട്. കസ്റ്റമർ ലോൺ, ഫാൻ, കുടിവെള്ളം, വിശ്രമസ്ഥലം, ഫ്രണ്ട് ഓഫീസ് സംവിധാനം എന്നിവ ഇടപാടുകാർക്ക് നൽകിയിട്ടുള്ള സൗകര്യങ്ങളിൽപ്പെടുന്നു. സ്ഥിരനികേഷപം സ്വീകരിക്കുന്നതിനും മറ്റനുബന്ധ കാര്യങ്ങൾക്കുമായി പ്രത്യേക കൗണ്ടറുകൾ ട്രഷറികളിൽ ഏർപ്പെടുത്തിക്കഴിഞ്ഞു. ആധുനിക സാങ്കേതിക വിദ്യ ഉപയോഗിച്ചുകൊണ്ടുള്ള പാസ്ബുക്ക് പ്രിന്ററുകളും ട്രഷറികളിൽ വിതരണം ചെയ്യുന്നതിനുള്ള നടപടികൾ അന്തിമഘട്ടത്തിലാണ്.</p> <p>പെൻഷൻകാരെയും ഇടപാടുകാരെയും നേരിട്ട് കണ്ട് നിക്ഷേപ സമാഹരണത്തിനുള്ള നടപടികൾ ഊർജ്ജിതപ്പെടുത്തുന്നതിന് ഒരു കർമ്മപദ്ധതി വകുപ്പ് തയ്യാറാക്കിയിട്ടുള്ളതും ട്രഷറികൾക്ക് ടാർജറ്റ് നിശ്ചയിച്ച് നൽകുകയും ആയതിനനുസൃതമായ പ്രത്യേക ക്യാൻവാസിംഗ് നടത്തി നിക്ഷേപം വർദ്ധിപ്പിക്കുന്നതിനും വകുപ്പ് തയ്യാറായിക്കഴിഞ്ഞു. അടുത്തമാസം മുതൽ</p> |
|--|--|---|

|  |  |   |
|--|--|---|
|  |  | <p>നിക്ഷേപസമാഹരണ യജ്ഞം ട്രഷറികളിൽ ആരംഭിക്കുന്നതാണ്.</p> <p>നിക്ഷേപം പ്രോത്സാഹിപ്പിക്കുന്നതിനായി 01.07.2019 മുതൽ സമീരനിക്ഷേപ പലിശ നിരക്ക് പുതുക്കിനിശ്ചയിച്ച് ഉത്തരവായിട്ടുണ്ട്.</p> |
|--|--|---|



സെക്ഷൻ ഓഫീസർ